

**शासन निर्णय साक्षांकित करताना डिजीटल  
सिग्नेचरचा वापर अनिवार्य करणे बाबत.**

**महाराष्ट्र शासन**

शासन निर्णय क्रमांक: मातंस/ ,२०१२३९/२५३.क्र.प्र/

समान्य प्रशासन विभाग, मंत्रालय, मुंबई

दिनांक ३१ डिसेंबर, २०१२

**वाचा -**

- १) शासन निर्णय क्रमांक: मातंस, /२०१२/प्र.क्र.२५३/३९ दि. ६ ऑगस्ट, २०१२
- २) शासन निर्णय क्रमांक: मातंस, /२०१२/प्र.क्र.२५३/३९ दि. ९ ऑगस्ट, २०१२
- ३) शासन परिपत्रक क्रमांक: मातंस, /२०१०/प्र.क्र.७८/३९ दि. २२ एप्रिल, २०१०

**प्रस्तावना -**

संदर्भाधिन शासन निर्णय क्रमांक मातंस, /२०१२/प्र.क्र.२५३/३९ , दिनांक ६ ऑगस्ट, २०१२ आणि दिनांक ९ ऑगस्ट, २०१२ अन्वये मंत्रालयीन कामकाजासाठी दिनांक १ जानेवारी २०१३ पासून ई-ऑफीस प्रणालीचा वापर करण्याबाबत सूचना देण्यात आल्या होत्या. त्यानुसार आतापर्यंत बहुतांश विभागातील अधिकारी व कर्मचारी यांना डिजीटल सिग्नेचर व त्याचा वापर करण्याबाबत प्रशिक्षण देण्यात आलेले आहेत. डिजीटल सिग्नेचर उपलब्ध करून देण्याकरिता माहिती तंत्रज्ञान संचनालयातर्फे नॅशनल इन्फॉर्मॅटिक सेंटरचे (NIC), रिजनल ऑथोरिटी(RA) ऑफीस सातव्या मजल्यावर कार्यरत करण्यात आले आहेत. माहिती तंत्रज्ञान संचनालय व NIC तर्फे ई-ऑफीस प्रणालीचा वापर करण्याबाबत सर्व विभागीय कर्मचा-यांना प्रशिक्षण देण्यात येत आहे, तसेच विभागनिहाय तांत्रिक सहाय्यक उपलब्ध करून देण्यात आले आहेत. डिजीटल सिग्नेचरचावापर करून प्रशासकीय कामकाजात सुसुत्रता व सुलभता येण्याकरिता शासन खालीलप्रमाणे निर्णय घेत आहे.

## शासन निर्णय—

दिनांक २६ जानेवारी २०१३ पासून निर्गमित करण्यात येणा-या प्रत्येक शासन निर्णय डिजीटल सिग्नेचर वापरून साक्षांकित करण्याचे अनिवार्य करण्यात येत आहेत. या आदेशानुसार दिनांक २६ जानेवारी २०१३ नंतर डिजीटल सिग्नेचर वापरून साक्षांकित न केलेले शासन निर्णय शासनाच्या संकेतस्थळावर अपलोड करण्यात येणार नाहीत व त्याची सर्वस्वी जबाबदारी संबंधित विभागाचे सचिव आणि उपसचिव (आस्थापना) यांची राहिल.

शासन निर्णय डिजीटल सिग्नेचर वापरून साक्षांकित करण्याची कार्यपद्धती माहिती तंत्रज्ञान संचालनालय विभागातर्फे वेगळ्याने निर्गमित करण्यात येईल. याशिवाय याबाबतचे प्रशिक्षण प्रत्येक विभागाच्या ई-ऑफीस प्रणालीचेनोडल ऑफीसर आणि उपसचिव (आस्थापना) यांना माहिती तंत्रज्ञान संचालनालयातर्फे देण्यात येईल.

हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध आहे. त्याचा संकेतांक २०१२१२३११६५८०१७७११ असा आहे. हा आदेश डिजीटल सिग्नेचरनेसाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(जयंत कुमार बांथिया)

मुख्य सचिव, महाराष्ट्र शासन

प्रति,

राज्यपालांचे सचिव

मा. मुख्यमंत्री यांचे प्रधान सचिव,

उप मुख्यमंत्री यांचे प्रधान सचिव,

सर्व विधानसभा सदस्य/ विधान परिषद सदस्य, महाराष्ट्र राज्य

विरोधी पक्षनेता, विधानसभा/ विधान परिषद, विधानमंडळ सचिवालय,

अप्पर मुख्य सचिव/ प्रधान सचिव/ सचिव,

सर्व मंत्रालयीन विभाग, मंत्रालय, मुंबई.

मंत्रालयीन विभागाच्या नियंत्रणाखालील सर्व मंडळे, महामंडळे, प्राधिकारणे, स्थानिक स्वराज्य संस्था,

कंपन्या इत्यादी

महासंचालक, माहिती व जनसंपर्क महासंचालनालय, मुंबई(प्रसिध्दीकरिता ५ प्रती)  
ग्रंथपाल, महाराष्ट्र विधानमंडळ सचिवालय, ग्रंथालय, सहावा मजला, विधानभवन,  
निवड नस्ती.